



திருநெல்வேலி மாவட்ட ஆட்சியர் அலுவலகத்தில், நேற்று (25.12.2023), இளைஞர் நலன்விளையாட்டு மேம்பாட்டுத்துறை அமைச்சர், உதயநிதி ஸ்டாலின் அவர்களும், பொதுப்பணிகள், நெடுஞ்சாலைகள் மற்றும் சிறு துறைமுகங்கள் துறை அமைச்சர், எ.வ. வேலு, ஆகியோர் மழைவெள்ளத்தால் பாதிக்கப்பட்ட பொதுமக்களுக்கு நிவாரணப் பொருட்களை வழங்கினார்கள். இந்த நிகழ்வின் போது, அமைச்சர்கள் தங்கம் தென்னரசு, பி.மூர்த்தி, சட்டப்பேரவைத் தலைவர் எம்.அப்பாவு மற்றும் திருநெல்வேலி மாவட்ட ஆட்சியர் கே.பி.கார்த்திகேயன் மற்றும் மாவட்ட அதிகாரிகள், அலுவலர்கள் உடனிருந்தனர்.

தூத்துக்குடியில் மின்சாரம் தாக்கி உயிரிழந்த

ஆ.முருகன் குடும்பத்திற்கு ஆறுதல் - ரூ.5 இலட்சம் நிதி!

முதல்வர் மு.க.ஸ்டாலின் அறிவிப்பு!

சென்னை, டிச.26- தூத்துக்குடி மாவட்டம் மின்சாரம் தாக்கி உயிரிழந்த தவிரன் குடும்பத்திற்கு ஆறுதல் மற்றும் நிதியுதவியை முதல்வர் மு.க.ஸ்டாலின் அவர்கள் அறிவித்துள்ளார்.

இது குறித்து முதல்வர் அவர்களின் அறிவிப்பு வருமாறு:-

தூத்துக்குடி மாவட்டம் வட்டம், தூத்துக்குடி பகுதி 1 கிராமம், அம்பேத்கார் நகர் மூன்றாவது தெருவைச் சேர்ந்த ஆ.முருகன் (வயது 45), த/பெ. ஆத்திக்கண்ணு என்பவர் (24.12.2023) அன்று கன மழையினால் சேதமடைந்த கிருஷ்ணராஜபுரம், ஐந்தாவது தெருவில் உள்ள மின்

கம்பத்தினை பழுதுபார்த்துக் கொண்டிருந்தபோது எதிர்பாராதவிதமாக மின்சாரம் தாக்கி சம்பவ இடத்திலேயே உயிரிழந்தார் என்ற துயரமான செய்தியினைக் கேட்டு மிகுந்த வேதனையடைந்தேன். இவ்விபத்தில் உயிரிழந்தவரின் குடும்பத்திற்கும் அவரது உறவினர்களுக்கும்

ஆறுதல் இரங்கலையும், ஆறுதலையும் தெரிவித்துக்கொள்வதோடு உயிரிழந்தவரின் குடும்பத்திற்கு இலட்சம் ரூபாய் முதலமைச்சரின் பொது நிவாரண நிதியிலிருந்து வழங்கவும் உத்தரவிட்டுள்ளேன். இவ்வாறு முதல்வர் அவர்கள் அறிவித்துள்ளார்.

சென்னை மாநகராட்சி, இராயபுரம் மண்டலத்தில்

மருத்துவ முகாம் - கொசு ஒழிப்பு நடவடிக்கை!

ஆணையர் ஜெ.ராதாகிருஷ்ணன் ஆய்வு!

சென்னை, டிச.26- பெருநகர சென்னை மாநகராட்சி, இராயபுரம் மண்டலம், வார்க்குட்டிப்பட்ட அண்ணை சத்யா நகரில் நடைபெற்ற மழைக்கால சிறப்பு மருத்துவ முகாமினையும், கொசுக்கட்டுப்பு நடவடிக்கைகளையும், கூடுதல் தலைமைச் செயலாளர், ஆணையாளர் டாக்டர் ராதாகிருஷ்ணன் நேற்று (25.12.2023) பார்வை மீட்டு ஆய்வு மேற்கொண்டு பொதுமக்களுக்கு அளிக்கப்படும் சிகிச்சைக் குறித்து மருத்துவர்களிடம் கேட்டறிந்தார்.

இதனை தொடர்ந்து அப்பகுதியில் உள்ள பொதுமக்களிடம் கலந்துரையாடி கொசு

தடுப்பு நடவடிக்கைகள் குறித்து விழிப்புணர்வு ஏற்படுத்தினார். பின்னர் கூடுதல் தலைமைச் செயலாளர், ஆணையாளர் அவர்கள் செய்தியாளர்களிடம் தெரிவித்ததாவது, தமிழ்நாடு முதலமைச்சர் அவர்களின் அறிவுறுத்தலின்படி, மிக்ஜாம் புயல் மற்றும் கனமழையினால் மேற்கொள்ளப்பட்டுள்ள மீட்டும் மற்றும் நிவாரணப் பொருட்கள் உள்ளிட்ட நடவடிக்கைகள், கனமழைக்கு பின்பு மேற்கொள்ளப்பட வேண்டிய நடவடிக்கைகளான மருத்துவ முகாம்கள், மழைநீர் வடிந்த பகுதிகளில் கத்தம் செய்யும்

பணிகள் போன்றவற்றில் தனி கவனம் செலுத்தி கண்காணிக்க அறிவுரை வழங்கியுள்ளார்கள். மிக்ஜாம் புயல் மற்றும் கனமழைக்கு பிறகு எந்தவொரு தோற்று நேரையும் ஏற்படவில்லை என்பது குறிப்பிடத்தக்கது. அதே நேரத்தில் பொதுமக்கள் அணைவரும் கவன குறைவாக இருக்கக் கூடாது என்ற காரணத்தினால் இந்த மழைக்கால சிறப்பு மருத்துவ முகாம் தொடர்ந்து நடைபெற்று வருகிறது. மிக்ஜாம் புயல் மற்றும் கனமழையின் காரணமாக மாநகராட்சிக்குட்பட்ட பகுதிகளில் சேதமடைந்த சாலைகளை

கண்கெடுத்து அவற்றை சீர்தெரியும் பணிகள் தீவிரமாக நடைபெற்று வருகிறது.

பெருநகர சென்னை மாநகராட்சிக்குட்பட்ட பகுதிகளில் மொத்தம் 35,000 சாலைகள் உள்ளன 3,873 சாலைகளில் 9,307 சாலைப் பள்ளங்கள் கண்டறியப்பட்டு 4,162 சாலைப் பள்ளங்கள் சீரமைக்கப்பட்டுள்ளது. மீதமுள்ள 5,145 சாலைப் பள்ளங்கள் சீரமைக்கும் பணிக்கான நடவடிக்கைகள் தொடர்ந்து தீவிரமாக நடைபெற்று வருகிறது என கூடுதல் தலைமைச் செயலாளர், ஆணையாளர் அவர்கள் தெரிவித்தார்.

இந்த ஆய்வின்போது கூடுதல் ஆணையர் (சுகாதாரம்) சங்கர்லால் குமாவுத், வடக்கு வட்டார துணை ஆணையர் கட்டாரவி தேஜா, கூடுதல் மாநகர நல அலுவலர் டாக்டர் லட்சுமி, மாமன்ற உறுப்பினர் இசட். ஆசாத் உட்பட பலர் கலந்துகொண்டனர்.

ஆர்.எஸ்.பாரதி, மாதவரம் சுதர்சனம், கலாநிதி வீராசாமி பங்கேற்பு!

ஆழிப் பேரவை சனாதியால் உயிர் நீத்தவர்களுக்கு அஞ்சலி! நினைவுப் பேரணி!

கே.பி.சங்கர் எம்.எல்.ஏ தலைமையில் கழகத்தினர் அஞ்சலி!

சென்னை டிச.26- திராவிட முன்னேற்ற கழக மாநில மினவரணி சார்பில் சனாதி ஆழிப் பேரவையின் சிக்கி உயிர் நீத்த நம் மனைவரை சொந்தங்களின் நினைவை போற்றும் வகையில் மாநில மினவரணி துணைத் தலைவர் திரு.வெற்றியூர் தொகுதி சட்டமன்ற உறுப்பினர் கே.பி.சங்கர் தலைமையில் அமைதி ஊர்வலமாக இன்று செல்வாய்க்கிழமை (26.12.2023 காலை 9 மணி யளவில்) கே.வி.கே.குப்பம் சட்டமன்ற உறுப்பினர் அலுவலகம் அருகில் இருந்து புறப்பட்டு கடற்கரை வரை சென்று கடலில் அஞ்சலி செலுத்தப்படுகிறது.

அமைதி ஊர்வலத்தை கழக அமைப்பு செயலாளர் ஆர்.எஸ்.பாரதி துவக்கி வைத்து மனைவர்களுக்கு நல திட்ட உதவிகள் வழங்கு

றார். மாவட்ட கழக செயலாளர் மாதவரம் எஸ்.சுதர்சனம், வடசென்னை நாடா

ளுமன்ற உறுப்பினர் கலாநிதி வீராசாமி ஆகியோர் கலந்துகொண்டு அஞ்சலி செலுத்துகின்றனர்.

கழக விளையாட்டு மேம்பாட்டு அணி சார்பில்

வேளச்சேரி மேற்கு பகுதி 176 வது வார்டில் நிவாரண உதவிகள்!

அமைச்சர் மா. சுப்பிரமணியன், தமிழ்ச்சி தங்கபாண்டியன் எம்.பி. பங்கேற்பு!

சென்னை டிச.26- சென்னை நேற்கு மாவட்டம், வேளச்சேரி மேற்கு பகுதி 176வது வார்டில் புயல், மழை வெள்ளத்தால் பாதிக்கப்பட்ட மக்களுக்கு நிவாரண உதவிகள் வழங்கும் நிகழ்ச்சி இன்று (26.12.2023 செல்வாய்க்கிழமை) காலை 9 மணி அளவில் மாமன்ற உறுப்பினர் அலுவலகத்தில் நடைபெறுகிறது.

நிகழ்ச்சிக்கான ஏற்பாட்

டினை சென்னை தெற்கு மாவட்ட விளையாட்டு மேம்பாட்டு அணி அமைப்பாளரும், 176 வது வார்டு மாமன்ற உறுப்பினருமான வேளச்சேரி வே.ஆனந்தம் செய்துள்ளார்.

நிகழ்ச்சியில் மாவட்டச் செயலாளரும் மருத்துவம் மற்றும் மக்கள் நலவாழ்வுத் துறை அமைச்சருமான மா.சுப்பிரமணியன் அவர்கள் பங்கேற்று 176 வது வார்டு மக்களுக்கு நிவாரண

உதவிகளை வழங்குகிறார். இதில் தமிழ்ச்சி தங்கபாண்டியன் எம்.பி. அன் எம். எஸ்.ஏ.வேளச்சேரி மேற்கு பகுதி கழக செயலாளர் அரிமாசு. சேகர் உள்ளிட்ட மாநில, மாவட்ட, பகுதி கழக வட்ட கழக நிர்வாகிகள் அணிகளின் அமைப்பாளர்கள் துணை அமைப்பாளர்கள் கழக உடன்பிறப்புகள் கலந்து கொள்கின்றனர்.



திருவள்ளூர் மாவட்டம் ஆவடி சட்டமன்றத் தொகுதிக்குட்பட்ட ஆவடி மாநகராட்சி திருமுல்லைவாயில் பகுதியில் 9. 26, ஆகிய வார்டுகளில் மழையால் பாதிக்கப்பட்ட 3 ஆயிரத்து மேற்பட்ட குடும்பத்தினர்களுக்கு முன்னாள் அமைச்சரும் மத்திய மாவட்டச் செயலாளரும் மாண ஆவடி சா.மு.நாசர் எம்.எல்.ஏ மளிகை பொருட்கள் அரிசி காய்கறி உள்ளிட்ட நிவாரணப் பொருட்களை வழங்கினார். உடன் ஆவடி மாநகராட்சி மேயர் ஜி.உதயகுமார் ஆவடி மண்டல குழு தலைவர் அமுதாபேபிசேகர், ஆவடி மாநகர பொறுப்பாளர் என் பிரகாஷ் ஆவடி கிழக்கு பகுதி செயலாளர் பேபி சேகர் மாமன்ற உறுப்பினர் மாலா பிரகாஷ் மற்றும் உள்பட பலர் உள்புள்ளனர்.



துத்துக்குடி மாவட்டத்தில் முதற்கட்டமாக மேற்கொள்ளப்பட்ட ஆய்வின்படி, தொடர் கன மழை மற்றும் வெள்ளப்பெருக்கால் உயிரிழந்த 22 பேரின் குடும்பங்களுக்கு முதலமைச்சர் அவர்களின் உத்தரவுப்படி, தலா ரூ. 5 லட்சத்திற்கான நிவாரணத் தொகையை மாவட்ட ஆட்சியர் அலுவலகத்தில் அமைச்சர் உதயநிதி ஸ்டாலின் வழங்கி, அதேபோல, வெள்ளத்தால் சேதமடைந்த வீடுகளின் உரிமையாளர்கள் 16 பேருக்கு தலா ரூ. 10 ஆயிரத்திற்கான நிவாரணத் தொகை வழங்கினார். இந்த நிகழ்வின் போது, கழக நாடாளுமன்றக் குழு துணைத் தலைவர் கனிமொழி கருணாநிதி, அமைச்சர்கள் கீதா ஜீவன், அனீதா ராதாகிருஷ்ணன், பி.மூர்த்தி, ஆர்.காந்தி உள்ளிட்ட அரசு அதிகாரிகள் உள்ளனர்.

முன்னாள் ஒடிசா மாநில ஆளுநர் - மறைந்த

எம்.எம்.ராஜேந்திரனுக்கு காவல் துறை மரியாதையுடன் இறுதி அஞ்சலி!

முதல்வர் மு.க.ஸ்டாலின் உத்தரவு!

சென்னை, டிச. 26 - முன்னாள் ஒடிசா மாநில ஆளுநர் எம்.எம்.ராஜேந்திரன் அவர்களுக்கு காவல் துறை மரியாதையுடன் இறுதி அஞ்சலி செலுத்த முதலமைச்சர் மு.க.ஸ்டாலின் அவர்கள் உத்தரவிட்டுள்ளார்.

இது குறித்து முதல்வர் அவர்களின் உத்தரவு வருமாறு:-

ஒடிசா மாநிலத்தின் முன்னாள் ஆளுநரும், பெருந்தலைவர் காமராஜர், தமிழிசைத் தலைவர் கலைஞர் உள்ளிட்ட முதலமைச்சர்களுடன் பணியாற்றியவரும், தமிழ்நாட்டின் முன்னாள் தலைமைச் செயலாளராக மாநில ஆளுநராக செவ்வனே மக்கள் பணியாற்றியவர் திரு. எம்.எம். ராஜேந்திரன் அவர்கள்.

உடல்நலக் குறைவால் சிகிச்சை பெற்று வந்த அண்ணாரின் மறைவு ஒரு பேரிழப்பாகும். அவரை இழந்து

செய்தியறிந்து மிகவும் வருந்தினேன். 1957-ஆம் ஆண்டு தஞ்சை மாவட்டத்தில் தனது பணியைத் தொடங்கி, இராமநாதபுரம் மற்றும் திருநெல்வேலி மாவட்டங்களின் ஆட்சித் தலைவராகவும், ஒன்றிய அரசின் செயலாளராகவும், தமிழ்நாட்டின் தலைமைச் செயலாளராகவும் பணியாற்றி இந்திய ஆட்சிப் பணியில் தனக்கென ஒரு முத்திரையைப் பதித்து, ஓய்வுக்குப் பிறகும் ஒடிசா மாநில ஆளுநராக செவ்வனே மக்கள் பணியாற்றியவர் திரு. எம்.எம். ராஜேந்திரன் அவர்கள்.

உடல்நலக் குறைவால் சிகிச்சை பெற்று வந்த அண்ணாரின் மறைவு ஒரு பேரிழப்பாகும். அவரை இழந்து

வாடும் குடும்பத்தினர், உள்ளிட்ட அனைவருக்கும் எனது ஆழ்ந்த இரங்கலையும், ஆறுதலையும் தெரிவித்துக் கொள்கிறேன்.

எம்.எம். ராஜேந்திரன் அவர்களின் உடலுக்கு தமிழ்நாடு அரசின் சார்பில் மருத்துவம் மற்றும் மக்கள் நலவாழ்வுத் துறை அமைச்சர் மா. சுப்பிரமணியன் மலர்மாலை வைத்து அஞ்சலி செலுத்தப்பட்டு, அவரது சேவைகளைப் போற்றும் வகையில், காவல்துறை மரியாதையுடன் இறுதி நிகழ்வு நடைபெறும் என்றும் தெரிவித்துக் கொள்கிறேன்.

இவ்வாறு முதல்வர் அவர்கள் உத்தரவிட்டுள்ளார்.

தமிழ்நாட்டு மக்களுக்கு

எதிராக அப்படமாக செயல்படுகிறார் அமைச்சர் நிர்மலா சீதாராமன்!

விவசாயிகள் - தொழிலாளர்கள் கட்சித் தலைவர் பொன்குமார் கண்டனம்!

சென்னை, டிச. 26 - “வாயை வைத்துக் கொண்டு பொறுமையாய் இருப்பது நல்லது” என்று அமைச்சர் உதயநிதி ஸ்டாலின் அவர்களுக்கு ஒன்றிய நிதி அமைச்சர் நிர்மலா சீதாராமன் ஆலோசனை கூறியுள்ளார்.

ஆனால் இந்த ஆலோசனையை கூறும் நிர்மலா சீதாராமன் அருடைய தீவிரத்தை எப்படி இருந்தன என்பதை அவர் பேட்டியை பார்த்தவர்கள் அறிவார்கள். பேட்டியின் பொழுது அவரது முகம் கோபத்தில் கொப்பளித்ததை பார்க்க முடிந்தது. ஒரு மாநில அரசு, கடும் நெருக்கடியான நேரத்தில் இருக்கும் போது உதவ வதற்கு கோரிக்கை வைக்கிற பொழுது அது முடியாது என்று கூறுவதற்கு ஒரு பேட்டி; அதுவும் அவருடைய ஒவ்வொரு வார்த்தைகளும் ஆணவத்தின் வெளிப்பாடாக அமைந்திருந்தது. ஒன்றிய நிதியமைச்சர் நிர்மலா சீதாராமன் அவர்களின் தமிழ்நாட்டுக்குத் துரோகமான இந்தச் செயலை விவசாயிகள் தொழிலாளர்கள் கட்சி வன்மையாகக் கண்டித்தது.

சென்னை, திருவள்ளூர், காஞ்சிபுரம், செங்கல்பட்டு மாவட்டத்தில் கடந்த டிசம்பர் 4-ஆம் நாள் பெய்த கடும் மழையால் சென்னை மாநகரம் தத்தளித்தது. தமிழ்நாடு முதலமைச்சர் மற்றும் அரசின் போர்கால நடவடிக்கையால் விரைவில் வெள்ளைச் சூழலில் இருந்து மக்கள் மீண்டனர். ஆனாலும் பாதிப்புகள் பெருமளவு ஏற்பட்டுள்ளன. அதனைத் தொடர்ந்து தென் மாவட்டங்களான தூத்துக்குடி, நெல்லை, கன்னியாகுமரி, தென்காசி போன்ற மாவட்டங்களில் கடந்த 17 மற்றும் 18 தேதிகளில் வரலாறு காணாத கடுமையான பெய்து, அந்த மாவட்டங்களை சின்னா பின்னமாகி விட்டிருப்பது மனித உயர் இழப்புகள், கால்நடைகள் இழப்பு, சாலைகள் துண்டிப்பு, வீடுகள் இடிந்து விழுந்தது, விவசாயப் பயிர்கள் பெரும்நாசம் என வரலாறு காணாத பேரிழப்பு ஏற்பட்டுள்ளது. அந்த மாவட்டங்களில் மீட்டும் பணியை

துள்ளார்கள். இந்த நிலையில் ஒன்றிய அரசிடம் மாநில அரசு நிதி கேட்டால், ஒன்றிய அரசு என்ன ஏ.டி.எம்.ஆர் என ஒன்றிய அமைச்சர் கேட்டதற்கு, அமைச்சர் உதயநிதி அவர்கள், நாங்கள் அவர்கள் சொந்த அப்பாவின் பணத்தை கேட்கவில்லை, மாநில அரசு வழங்கிய வரிப்பணத்தில் இருந்து தான் கேட்கிறோம் என்று கூறியதற்கு அப்பன் வீட்டு பணமாக என்றெல்லாம் அமைச்சர் உதயநிதி வாயை விடுவது நல்லதல்ல என்று ஒன்றிய அமைச்சர் நிர்மலா சீதாராமன் அறிவுரையை ஆவேசமாக வழங்குகிறார்.

பிறருக்கு அறிவுரை சொல்வதற்கு முன்புதான் அதற்கு தகுதியானவராக நடந்து கொள்ள வேண்டும். அப்படி அந்த பேட்டியில் நிர்மலா சீதாராமன் நடந்து கொள்ளவில்லை என்பது வெட்கக்கேடானது. முதலமைச்சர் வெள்ள பகுதிகளில் இல்லாமல் இந்தியா கூட்டணி கூட்டத்தில் கலந்து கொள்ள டெல்லி வந்ததாகவும், அந்த வாக்கில் பிரதமரை சந்தித்ததாகவும் கூறுகிறார். இந்தியா கூட்டணி கூட்டம் என்பது ஏற்கனவே ஏற்பாடு செய்யப்பட்ட ஒன்று. வெள்ளத்தால் குறிப்பிட்ட பகுதியில் ஏற்பட்ட சீர்திருத்தம் மிக மோசம். அதை

விட ஒன்றிய பா.ஜ.க. அரசின் சர்வாதிகார செயல்களால் ஜனநாயகத்திற்கு மாடெபும் கேடு ஏற்பட்டுள்ளது. அந்த கேடையை யும் களைய வேண்டிய கடமை ஜனநாயக நம்பிக்கை உள்ள அனைத்துத் தலைவர்களுக்கும் உண்டு. அந்த அடிப்படையில், டெல்லிக்கு தமிழ்நாடு முதலமைச்சர் வந்தார். ஆனால் அதற்கு முன்னரே பிரதமரிடம் சந்திப்பதற்கு நேரம் கேட்டு, அவர் கொடுத்த நேரத்தில்தான் முதலமைச்சர் பிரதமரை சந்தித்துள்ளார்.

ஆனால் இவற்றையெல்லாம் மறைத்துவிட்டு அப்ப அரசியலுக்கு அப்பட்டமாக நிர்மலா சீதாராமன் பேசியிருப்பது வெட்கக்கேடானது, வேதனையானது. தமிழ்நாட்டைச் சேர்ந்த இவர் அமைச்சரான பிறகு, மாநிலத்தை நலனை கருத்தில் கொள்ளாமல், அடாவடித்தனமாக தமிழ்நாட்டு மக்களுக்கு எதிராக நிர்மலா சீதாராமன் பேசுகிறார். ஒட்டு மொத்தத்தில் தமிழ்நாட்டுக்கும் தமிழ்நாட்டு மக்களுக்கும் அப்பட்டமாக எதிராக செயல்படும் ஒன்றிய நிதி அமைச்சர் நிர்மலா சீதாராமன் அவர்களை விவசாயிகள் தொழிலாளர்கள் கட்சி வன்மையாகக் கண்டித்தது என பொன்குமார் தமது அறிக்கையில் கூறியுள்ளார்.



சென்னை வடக்கு மாவட்டம், ஆர்.கே.நகர் மேற்கு பகுதி, 38 வட்டம், பரமேஸ்வர நகர் பகுதியில் உள்ள இயேசு கிறிஸ்து திருச்சபை ஆலயத்தில் கிறிஸ்துவம் விழா மகிழ்ச்சியாக கொண்டாடும் விதமாக ஆலயத்தில் மழை வெள்ளத்தால் பாதிக்கப்பட்ட மக்களுக்கு, 38 வது வட்டக் கழகச் செயலாளர், 4 வது மண்டலக் குழுத் தலைவர் தோஷாஜி யு.கணேசன் எம்.சி. ஏற்பாட்டில் திருச்சபையின் கேக் வெட்டி இனிப்பு வழங்கப்பட்டு, அனைவருக்கும், பிரியாணி அரிசி, 5 லிட்டர் தண்ணீர் பாட்டில், குழந்தைகள் பயன்படுத்தும் மேம்பல், புடவை, லுங்கி, துண்டு, வுஷாட்டி, கேகி, பின்னல், தீப்பெட்டி பாக்கல், பொருட்கள் வழங்கப்பட்டது. உடன் இளைஞர் அணி துணை அமைப்பாளர் எஸ்.கிருஷ்ணன், வட்ட கழக துணை செயலாளர் எஸ்.ராஜா, அவைத் தலைவர் கே.சி.ராஜா, பதாமோதன், டி.சிவகுமார், அம்மு (6) கிருஷ்ணவேணி, பொதுமக்கள், கழக தோழர்கள் திரளாக கலந்து கொண்டனர்.